



AGANEVNDIN

KÆRA 4/2011

FSF skrifstofan upplýsir Aganevndini:	
Málsheitið: B36 kærir FC Hoyvík fyri at nýta ólógligar leikarar	
Deild: 2. deild menn	Kapping: Landskappingin
Brot framt: 14.05.2011	Aganevndin móttikið kæru: 3. juni 2011
Kærugjald galdið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: Ja
	Aheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Anni á Hædd, lögfrøðingur og næstforkvinna, Sissal Kj. Kristjansen, ráðgevi og Ingunn Eiríksdóttir, lögfrøðingur og forkvinna.

1. Kærupástandir, partshoyringarsvar og møguligar viðmerkingar frá Starvsnevnd FSF's

B36 hevur, í skrivi dagfest 16. mai 2011, kært FC Hoyvík fyri at nýta ólógligar leikarar í dysti millum B36 og FC Hoyvík tann 14. mai 2011 í 2. deild menn.

Í kæruni visir B36 á, "at FC Hoyvík nýtti tveir ólógligar leikarar í dystinum Tróndur Arge (reg undir HB) og Magnus Joensen og hesir leikarar standa ikki á leikaralistanum hjá FSF"

FC Hoyvík er hoyrt í málinum og viðgongur í skrivi, dagfest 25. mai 2011, at nevndu leikarar ikki eru skrásettir undir FC Hoyvík og greiðir frá, at hetta er orsakað av, at: "FC Hoyvík fyrst eftirfylgjandi fann útav, at Tróndur Arge er leysgivin via fax frá HB til FSF kl. 21.46 fríggjakvöldið tann 13.05.2011, hóast FC Hoyvík hevði fingið munnliga játtan frá HB um, at hetta var avgreitt".

FC Hoyvík visir eisini til at grein 17, stk. 1 og 2 í Kappingarreglunum eigur at hava við sær at málið verður avvíst, tí at tað bara stendur at leikaraloyvið skal "latast skrifstovu FSF" og ikki "skrásetast".

FC Hoyvík ger somuleiðis vart við, at "Magnus Joensen er skrásettur sum skiftur til FC Hoyvík frá KÍ tann 18.04.2011 og at sami leikar stendur skiftur aftur til KÍ 26.04.2011 og at hetta ikki letur seg gera og at talan má vera um ein feil."

2. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

3. Fakta í málinum

Tann 14. mai 2011 varð dystur leiktur millum B36 og FC Hoyvík í 2. deild menn. Leikararnir Tróndur Arge og Magnus Joensen leiktu sambært dómarseðlinum fyri FC Hoyvík.

Tróndur Arge er sambært leikaraskráseting FSF's skrásettur við leikaraloyvi hjá HB og Magnus Joensen er skrásettur við leikaraloyvi hjá KÍ.



AGANEVNDIN

FSF skrivstovan hevur upplýst, at viðvikjandi leikaraloyvinum hjá Magnus Joensen, so er hendur ein feilur í skrásetingini hjá FSF.

4. Lógarverkið

Sambært grein 15, stk. 3 í Kappingarreglum fyri Fótbold er leikari lógligur leikari, tá hann er skrásettur í leikaraskráseting FSF's, ella tá loyvisbræv er útskrivað.

5. Staðfestingar, metingar, o.t.

Aganevndin kann staðfesta, at regluverkið er greitt innan hetta øki, sbrt. grein 15, stk 3 í Kappingarreglum fyri Fótbold er leikari lógligur leikari, tá hann er skrásettur í leikaraskráseting FSF's ella tá loyvisbræv er útskrivað. Avgerandi er sostatt ikki nær leikaraloyvið er "latið skrivstovu FSF" sum FC Hoyvík ger galdandi.

FSF skrivstovan upplýsir fyri Aganevndini, at feløg kunnu fáa leikaraloyvi avgreidd eftir arbeiðstið og í vikuskiftunum móti gjaldi, men tá FSF onga áheitan hevur fingið frá FC Hoyvík um hetta, so er skrivstovan ikki vitandi um, at nøkur áheitan um flyting av leikaraloyvi skal avgreiðast, fyrr enn fólk koma aftur til arbeiðis mánadagin 16.05.2011.

FSF skrivstovan upplýsir somuleiðis fyri Aganevndini, at viðv. Magnusi Joensen, so er talan um feil skráseting hjá FSF.

Aganevndin metir at síggjast má burtur frá, at Magnus Joensen er óskrásettur og soleiðis ólógligur leikari, orsaka av feili hjá FSF.

Aganevndin metir hinvegin, at leikarin Tróndur Arge er at meta sum ólógligur leikari í dystinum tann 14.05.2011 av tí at hesin leikari ikki var skrásettur í leikaraskráseting FSF's undir FC Hoyvík ella hevði loyvisbræv útskrivað.

6. Niðurstøða

Leikarin Tróndur Arge leikti ólógliga í dystinum tann 14. mai 2011 millum B36 og FC Hoyvík.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikarum verður sektað við, at felagið verður dømt at tapa dystin.

Aganevndin metir, at síggjast kann ikki burtur frá slíkum fordømunum.

7. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og tað skipan, sum er gjørd fyri brúka av spælarum.

Við heimild í grein 8, litra h í Agareglugerðini verður FC Hoyvík 2 deild menn dømt at tapa dystin móti B36 tann 14. mai 2011 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbold.

8. Upplýsing um kærsmøguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5



AGANEVNDIN

dagar aftaná móttøku av úrskurðinum.

9. Staður, dagfesting og undirskrift Aganevndarinnar:

Tórshavn 08/06 - 2011

Ingunn Híriksdóttir, forkvinna